

|| tṛtīyo:'dhyāyaḥ ||

śubhena karmaṇā svargaṃ nirayaṃ ca vikarmaṇā |
mithyājñānena ca tamo jñānenaiva paraṃ padam || 1 ||

yāti tasmādviraktaḥ san jñānameva samāśrayet |
sarvāvasthāprerakaśca sarvarūpeṣvabhedavān || 2 ||

sarvadeśeṣu kāleṣu sa ekaḥ parameśvaraḥ |
tadbhaktitāratamyena tāratamyam vimuktigam || 3 ||

saccidānaṃda ātmeti mānuṣaistu sureśvaraiḥ |
yathākramam bahuguṇairbrahmaṇā tvakhilairguṇaiḥ || 4 ||

upāsyah sarvavedaiśca sarvairapi yathābalam |
jñeyo viṣṇurviśeṣastu jñāne syāduttarottaram || 5 ||

sarve:'pi puruṣārthāḥ syurjñānādeva na saṃśayaḥ |
na lipyate jñānavāṃśca sarvadoṣairapi kvacit || 6 ||

guṇadoṣaiḥ sukhasyāpi vṛddhīhrāsau vimuktigau |
nṛṇām surāṇām muktau tu sukham klṛptaṃ yathākramam || 7 ||

|| iti śrīmadānaṃdatīrthabhagavatpādācāryaviracita brahmasūtrāṇubhāṣye
tṛtīyo:'dhyāyaḥ ||